

ಶ್ರೀ ಬಿ. ಆರ್. ಯಾವಗಲ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ. ಈ ಬಗ್ಗೆ ನನ್ನ ಹತ್ತಿರ ಈಗ ಯಾವುದೇ ಮಾಹಿತಿಯೂ ಇಲ್ಲ. ಇದನ್ನು ಸಂಬಂಧಪಟ್ಟ ಮಾನ್ಯ ಸಚಿವರಿಗೆ ಮುಂದಿನ ಕ್ರಮಕ್ಕಾಗಿ ತಿಳಿಸುತ್ತೇನೆ.

೧೨-೨೦ ಪಿ. ಎಂ.

(೯) ಉ. ಕ. ಜಿಲ್ಲೆಯ ದಾಂಡೇಲಿ ಮಂತ್ರಿತರ ಪಟ್ಟಣಗಳಲ್ಲಿ ಕೊಡತಕ್ಕ ರಿಕ್ಷಾ ಪರವಾನಿಗೆ.

ಶ್ರೀ ಆರ್. ಎನ್. ನಾಯಕ್.— ದಾಂಡೇಲಿ ಪಟ್ಟಣದಲ್ಲಿ ಮುಖ್ಯವಾಗಿ ಹಾಗೂ ಉತ್ತರ ಕನ್ನಡ ಜಿಲ್ಲೆಯ ಉಳಿದ ಪಟ್ಟಣಗಳಲ್ಲಿ ಜನಸಂಖ್ಯೆಗನುಗುಣವಾಗಿ ಆಟೋರಿಕ್ಷಾಗಳ ಅವಶ್ಯಕತೆ ಹೆಚ್ಚುತ್ತಲಿದೆ. ಆಟೋರಿಕ್ಷಾಗಳನ್ನು ಹಲವಾರು ಜನರು ಸ್ವ ಉದ್ಯೋಗ ಯೋಜನೆ ಅಡಿಯಲ್ಲಿ ಕೊಂಡು ನಡೆಸುತ್ತಿದ್ದು ಅವರುಗಳಿಗೆ ಈತನಕ ಅವಶ್ಯವುಳ್ಳ ಪರ್‌ಮಿಟ್ ಸಿಕ್ಕಿಲ್ಲ. ಹಲವಾರು ಜನ ಪರ್‌ಮಿಟ್ ಸಿಗದೇ ಇದ್ದುದರಿಂದ ಆಟೋರಿಕ್ಷಾಗಳನ್ನು ಓಡಿಸಲಾರದೇ ಹಾನಿಗೊಳಗಾಗಿದ್ದಾರೆ. ಸಂಬಂಧಪಟ್ಟ ಅಧಿಕಾರಿಗಳಿಗೆ ಈಗಾಗಲೇ ಸಾಕಷ್ಟು ಚಾಲಕರು, ಮಾಲೀಕರು ಪರ್‌ಮಿಟ್ ಬಗ್ಗೆ ಅರ್ಜಿ ಮಾಡಿಕೊಂಡಿದ್ದಾಗ್ಯೂ ಅವರಿಗೆ ಪರ್‌ಮಿಟ್ ಸಿಕ್ಕಿಲ್ಲ. ಕಾರಣ ಮುಖ್ಯವಾಗಿ ದಾಂಡೇಲಿ ಪಟ್ಟಣಕ್ಕೆ ಹಾಗೂ ಉತ್ತರ ಕನ್ನಡ ಜಿಲ್ಲೆಯ ಇತರ ಪಟ್ಟಣಗಳಿಗೆ ಪರ್‌ಮಿಟ್ ಖೋಟಾ ಜಾಸ್ತಿಮಾಡಿ ಮತ್ತು ಇದ್ದ ಆಟೋರಿಕ್ಷಾಗಳಿಗೆ ಕೊಡಲೇ ಪರ್‌ಮಿಟ್ ಕೊಡುವುದರ ಬಗ್ಗೆ ಸರ್ಕಾರದ ಗಮನ ಸೆಳೆಯುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಸಾರಿಗೆ ಸಚಿವರು).— ಮಾನ್ಯ ಅಧ್ಯಕ್ಷರೇ, ಆಟೋರಿಕ್ಷಾಗಳ ಪರ್‌ಮಿಟ್ ಬಗ್ಗೆ ನನಗೆ ಯಾವುದೇ ರೀತಿಯ ಆಶ್ವಾಸನೆಗಳು ಈ ಸಭೆಯಲ್ಲಿಯೇ ತಕ್ಷಣ ಕೊಡಲು ಕಷ್ಟವಾಗುತ್ತದೆ. ನಾನು ಜಿಲ್ಲಾಧಿಕಾರಿಗಳ ಜೊತೆಗೆ ಮಾತನಾಡಿ ತೀರ ಆಗತ್ಯ ಕಂಡುಬಂದಲ್ಲಿ, ಇದರ ಬಗ್ಗೆ ಮುಂದಿನ ಕ್ರಮ ತೆಗೆದುಕೊಳ್ಳಲು ಪ್ರಯತ್ನ ಮಾಡುತ್ತೇನೆ.

(೧೦) ಶಿವಮೊಗ್ಗ ಜಿಲ್ಲೆಯಲ್ಲಿ ಲೆವಿ ಸಂಗ್ರಹಣೆಗೆ ಸಬ್-ಏಜೆಂಟಿನ ನೇಮಕ

ಶ್ರೀ ಬಿ. ಸ್ವಾಮಿರಾವ್.— ಮಾನ್ಯ ಅಧ್ಯಕ್ಷರೇ, ೧೯೭೫-೭೬ರಲ್ಲಿ ಕರ್ನಾಟಕ ರಾಜ್ಯ ಸರ್ಕಾರವು ಶಿವಮೊಗ್ಗ ಜಿಲ್ಲೆಯ ೨೦ ಅಕ್ಕಿ ಗಿರಣಿಗಳಿಗೆ ಮಂತ್ರಿ ಮಾರುಕಟ್ಟೆಯಲ್ಲಿ ಭತ್ತವನ್ನು ಖರೀದಿಸಲು ಸಬ್ ಏಜೆಂಟ್‌ರಾಗಿ ನೇಮಿಸಿದ್ದು ನಿಜವೇ ? ನಿಜವಾದ ಪಕ್ಷದಲ್ಲಿ ಅವರಿಂದ ಸಂಗ್ರಹಿಸಿದ ಭತ್ತವೆಷ್ಟು ? ಇದಕ್ಕಾಗಿ ಅವರಿಗೆ ಕೊಟ್ಟ ಮಂಗಳದ ಹಣವೆಷ್ಟು ? ಮತ್ತು ಅವರಿಂದ ಬರಬೇಕಾದ ಹಣವೆಷ್ಟು ? ಸುಮಾರು ಕೋಟಿ ರೂಪಾಯಿ ಬಾಕಿ ಇರುವುದಾಗಿಯೂ ೧೦-೧೨ ವರ್ಷಗಳಿಂದಲೂ ಈ ಸಾರ್ವಜನಿಕ ಹಣವನ್ನು ಇದುವರೆಗೆ ವಸೂಲಾತಿ ಮಾಡದೇ ಇರುವುದು ಸರ್ಕಾರದ ಅದಕ್ಷತೆ ಅಲ್ಲವೇ ? ಈ ಸಂದರ್ಭದಲ್ಲಿ ಪ್ರಸ್ತುತ ಪರಿಸ್ಥಿತಿಯಲ್ಲಿ ಹಣ ವಸೂಲಾತಿಯ ಬಗ್ಗೆ ನೇರ ಕ್ರಮ ತೆಗೆದುಕೊಳ್ಳದಿರುವ ಬಗ್ಗೆ ಆಹಾರ ಮಂತ್ರಿಗಳ ಗಮನ ಸೆಳೆಯುತ್ತೇನೆ.

ಅಧ್ಯಕ್ಷರು.— ದಿವಂಗತ ಶ್ರೀ ದೇವರಾಜ ಆರಸರವರು ಮುಖ್ಯಮಂತ್ರಿಗಳಿಗೆ ಆಗಿದ್ದಾಗಿ ನಿಂದಲೂ ಇದು ನಡೆದಿರುತ್ತದೆ. ಇದು ೧೦ ವರ್ಷಗಳಿಂದ ಇದೆ. ಪಿ. ಯಂ. ಸಿ. ಕಮಿಟಿಯವರು ರಿಪೋರ್ಟ್ ಕೊಟ್ಟಿದ್ದಾರೆ. ಇದು ತುಂಬಾ ಸೀರಿಯಸ್ ಆಗಿದೆ.

ಶ್ರೀ ಬಿ. ಬಸವಣ್ಣಪ್ಪ (ಆಹಾರ ಸಚಿವರು).— ಮಾನ್ಯ ಸದಸ್ಯರಾದ ಶ್ರೀ ಸ್ವಾಮಿರಾವರವರು ಹೇಳಿದಹಾಗೆ, ಆಹಾರ ನಿಗಮವು ಶಿವಮೊಗ್ಗದಲ್ಲಿ ೨೦ ಅಕ್ಕಿ ಗಿರಣಿ ಮಾಲೀಕರು ಮಂತ್ರಿ ಮಾರುಕಟ್ಟೆಯಲ್ಲಿ ಮಾರಾಟಮಾಡಲು ಸಬ್ ಏಜೆಂಟರನ್ನು ನೇಮಿಸಿರುವುದು ನಿಜ. ಆದರೆ, ಆಹಾರ ನಿಗಮದ ಹಾಗೂ ಮಿಲ್ ಮಾಲೀಕರ ಅಗ್ರಿಮೆಂಟ್ ಏನಿತ್ತು, ಅದನ್ನು ೨೦ ಮಿಲ್ ಮಾಲೀಕರು ಉಲ್ಲಂಘನೆ ಮಾಡಿದರು. ಆದ್ದರಿಂದ ಹಿಂದಿನ ಸರ್ಕಾರ ಕ್ರಮ ತೆಗೆದುಕೊಳ್ಳಬೇಕಿತ್ತು. ಆದರೆ, ನಮ್ಮ ಜನತಾ ಸರ್ಕಾರವು ಬಂದ ತಕ್ಷಣ, ನವೆಂಬರ್ ೮೨ ರಲ್ಲಿ as per the agreement, we have appointed a Senior IAS Officer Sri Nagaraja Setty as an Arbitrator. He has passed an award. ಸುಮಾರು ೨ ಕೋಟಿ ರೂಪಾಯಿ ಹಣವನ್ನು ಆಹಾರ ನಿಗಮಕ್ಕೆ

ಸಂದಾಯ ಮಾಡಬೇಕಾಗಿದೆ. The Food Corporation has filed an application for the judgement and enforceable decree in terms of the award before the Civil Court. ಅವರ ಪ್ರಾರ್ಥನೆ ಏನಿದೆ, ಅದನ್ನೂ ಸಹ ಅಟಾರ್ನಿ ಮೊದಲು ಕ್ರಮ ತೆಗೆದುಕೊಂಡಿದ್ದಾರೆ ಈ ಕ್ರಮದ ಬಗ್ಗೆ ಮಿಲಿ ಮಾಲೀಕರು ಪ್ರಶ್ನೆ ಮಾಡಿದ್ದಾರೆ. ಇದರ ಬಗ್ಗೆ ಶೀಘ್ರವಾಗಿ ಕ್ರಮ ತೆಗೆದುಕೊಳ್ಳಬೇಕೆಂದು ನಾವು ಲಾಯರ್ ಮಂಜಾಂತರ ಪ್ರಯತ್ನ ಮಾಡಿದ್ದೇವೆ. ಇಟ್ ಈಸ್ ಬಿಫೋರ್ ದಿ ಕೋರ್ಟ್. ದಿ ಸಿವಿಲ್ ಕೋರ್ಟ್ ಈಸ್ ದಿ ಎನ್ ಫೋರ್ಸಿಂಗ್ ಅಥಾರಿಟಿ. ಇದು ಜನತಾ ಸರ್ಕಾರದ ಅಧಿಕೃತವಾಗಿದೆ ಎಂದು ಹೇಳಿದ್ದಾರೆ. ಇದರ ಬಗ್ಗೆ ಮಾತನಾಡ ಬೇಕಾಗುತ್ತದೆ. ತಾವು ಪಿ. ಯು. ಸಿ. ಫೇರ್ವೆನ್ ಆಗಿದ್ದಾಗ ಇದರ ಬಗ್ಗೆ ರಿಪೋರ್ಟ್ ಕೊಟ್ಟಿದ್ದೀರಿ ಇದರ ಬಗ್ಗೆ ಸೂಕ್ತವಾದ ಕ್ರಮ ತೆಗೆದುಕೊಂಡಿದ್ದೇವೆ. ಈ ಮಧ್ಯೆ ನಮ್ಮ ಜಿಲ್ಲೆಯ ಮಂತ್ರಿಗಳಾದ ಶ್ರೀ ಜಿ. ಹೆಚ್. ಪಟೇಲ್ ಹಾಗೂ ಇತರ ಶಾಸಕರು ಸಮಕ್ಷಮ ಎಲ್ಲರೂ ನಮ್ಮ ಕಛೇರಿಗೆ ಬಂದು ಒಂದು ಮೆಮೋರಾಂಡಂ ಕೊಟ್ಟಿದ್ದರು. ನೀವು ಯಾವುದೇ ರೀತಿಯ ನೆಗೋಷಿಯೇಷನ್ ಗೆ ಬಂದರೆ ಹಣವನ್ನು ಕೊಡುವುದಕ್ಕೆ ತಯಾರಿದ್ದೇವೆಂದು ಹೇಳಿದ್ದಾರೆ. ಇದರಲ್ಲಿ ಸುಸ್ತಿ, ರಿಯಾಯಿತಿ ಬಡ್ಡಿ ನಿಗದಿಮಾಡಿದರೆ ತಯಾರಿದ್ದಾರೆ ಎನ್ನತಕ್ಕ ರೀತಿಯಲ್ಲಿ ಶ್ರೀ ಕೆ. ಹೆಚ್. ಶ್ರೀನಿವಾಸ್ ಮುದ್ದಾಗಿ ಬಂದು ಒಂದು ಮೆಮೋರಾಂಡಂ ಕೊಟ್ಟಿದ್ದರು. ಇದರ ಬಗ್ಗೆ ಅರ್ಬಿಟ್ರೇಷನ್ ಆಕ್ಟ್ ಸ್ಟಡಿ ಮಾಡಿ, ಕಾನೂನು ಇಲಾಖೆಯನ್ನು ಕನ್ಸಲ್ಟ್ ಮಾಡಿ ತೀರ್ಮಾನವನ್ನು ತೆಗೆದುಕೊಂಡಿದ್ದೇವೆ. ನಾವು ಹಿಂದೇಟು ಹಾಕಿಲ್ಲ. ನಮ್ಮ ಸರ್ಕಾರ ಅಧಿಕೃತಿಯಿಂದ ಇದೆ ಎಂದು ಮಾನ್ಯ ಸದಸ್ಯರು ಹೇಳಿರತಕ್ಕಂಥಾದ್ದು ಸತ್ಯಕ್ಕೆ ದೂರವಾದದ್ದು.

(೧೧) ಪೋಪ್ ಜಾನ್ ಪಾಲ್-II ಮಂಗಳೂರಿಗೆ ಭೇಟಿ ಇತ್ತಾಗ ಕನ್ನಡದಲ್ಲಿ ಪ್ರಾರ್ಥನೆ ಮಾಡುವ ಬಗ್ಗೆ:

ಶ್ರೀ ವೇದಾಂತ ಹೆಮ್ಮಿಗೆ.— ಅಧ್ಯಕ್ಷರೇ, ಪೋಪ್ ಪಾಲ್‌ರವರೂ ಇದೇ ೬ ರಂದು ಮಂಗಳೂರಿಗೆ ಭೇಟಿ ಕೊಡಲಿದ್ದಾರೆ. ಕನ್ನಡದ ನಾಡಿನ ರಾಜಧಾನಿಯಲ್ಲಿರುವ ಚರ್ಚೆಗಳಲ್ಲಿ ಕನ್ನಡದಲ್ಲಿ ಪ್ರಾರ್ಥನೆ ಮಾಡುವ ಬಗ್ಗೆ ಚರ್ಚೆಗಳಲ್ಲೇ ಭಿನ್ನಾಭಿಪ್ರಾಯ ಕಂಡುಬಂದಿದೆ. ಸರ್ಕಾರ ಈ ವರ್ಷವನ್ನು ಕನ್ನಡ ವರ್ಷವೆಂದು ಕರೆದಿದೆ. ಆದ್ದರಿಂದ ಸರ್ಕಾರದ ವತಿಯಿಂದ ಪೋಪ್‌ರವರಿಗೆ ಮನವಿ ಮಾಡಿ ಕರ್ನಾಟಕದ ಚರ್ಚೆಗಳಲ್ಲಿ ಕನ್ನಡದಲ್ಲೇ ಪ್ರಾರ್ಥನೆ ಮಾಡುವಂತೆ ಅವರು ಅದೇಶ ನೀಡಲು ಸರ್ಕಾರ ಪ್ರಯತ್ನಪಡುವುದೇ, ಇದರ ಬಗ್ಗೆ ಸಂಬಂಧಪಟ್ಟ ಸಚಿವರ ಗವನ ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀನಾರಾಯಣ್ (ಕಾನೂನು ಸಚಿವರು).— ನಾನು ಇದರ ಬಗ್ಗೆ ಏನು ಮಾಡಬೇಕು ಎಂಬುದಾಗಿ ಯೋಚನೆ ಮಾಡುತ್ತೇನೆ.

(೧೨) ಹುಕ್ಕೇರಿ ತಾಲ್ಲೂಕಿನಲ್ಲಿ ವಿದ್ಯುತ್ ಪೂರೈಕೆಯಲ್ಲಿ ಅಡಚಣೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.— ಮಾನ್ಯ ಅಧ್ಯಕ್ಷರೇ, ಹುಕ್ಕೇರಿ ತಾಲ್ಲೂಕಿನಲ್ಲಿ ವಿದ್ಯುತ್ ಗ್ರಾಹಕ ಸಹಕಾರಿ ಸಂಘದಿಂದ ವಿದ್ಯುತ್ ಪೂರೈಕೆಯಲ್ಲಿ ಸಾಕಷ್ಟು ತೊಂದರೆಯಾಗುತ್ತಿದ್ದು ಈ ವಿಷಯದಲ್ಲಿ ಕೇಳಿದಾಗ ಕೆ. ಇ. ಬಿ. ಯಿಂದ ಯೋಗ್ಯ ವಿದ್ಯುತ್ ಒತ್ತಡ ಪೂರೈಕೆಯಾಗುತ್ತಿಲ್ಲ ಎಂಬ ತಕ್ಕಂತಹ ವಿಷಯವು ತಿಳಿದು ಬಂದಿರುತ್ತದೆ.

ಹುಕ್ಕೇರಿಯಲ್ಲಿ ಹಾಗೂ ಅತ್ತರಿಯಲ್ಲಿ ನಿರ್ಮಾಣಗೊಳ್ಳುತ್ತಿರುವ ರಿಸೀವಿಂಗ್ ಸ್ಟೇಷನ್‌ಗಳನ್ನು ಸ್ಥಾಪನೆ ಮಾಡುತ್ತಿದ್ದು ಕೆಲಸದಲ್ಲಿ ಚುರುಕುತನ ತಂದು ಬೇಗನೇ ರಿಸೀವಿಂಗ್ ಸ್ಟೇಷನ್‌ಗಳನ್ನು ಕಾರ್ಯಾಚರಣೆಗೆ ತಂದಿರುವುದು ಅತಿ ಅವಶ್ಯಕವಾಗಿರುತ್ತದೆ.

ಕೆ. ಇ. ಬಿ. ಯಿಂದ ಈ ಸ್ಥಾಪನೆ ಕಾರ್ಯ ನಡೆಯುತ್ತಿದ್ದು ಹುಕ್ಕೇರಿಯಲ್ಲಿ ಸ್ಥಾಪನೆಗೊಳ್ಳುತ್ತಿರುವ ೧೦೦ ಕೆ. ವಿ. ರಿಸೀವಿಂಗ್ ಸ್ಟೇಷನ್ ಕೆಲಸವನ್ನು ಬೇಗನೇ ಪೂರ್ಣಗೊಳಿಸಿ, ಯೋಗ್ಯ ವಿದ್ಯುತ್ ಒತ್ತಡ ಪೂರೈಕೆಯನ್ನು ಮಾಡುವಂತೆ ಕಾರ್ಯಕ್ರಮ ಕೈಗೊಳ್ಳಲು ಈ ಸೂಚನೆಯನ್ನು ನೀಡಿ, ವಿದ್ಯುತ್ ಮಂತ್ರಿಗಳಿಂದ ಹೇಳಿಕೆಯನ್ನು ಬಯಸುತ್ತೇನೆ.